

UNIVERSAL  
LIBRARY

**OU\_204598**

UNIVERSAL  
LIBRARY

కళా ప్రచార కసమితి.

అనుబంధము

# తేనెపట్టు

పాలవెల్లితోబుట్టువు.

1955

మండపాక పార్వతీశ్వరశాస్త్రి.



# తో నె ప ట్టు

కళాప్రచారక సమితి ప్రచురములకు

అ సు బంధ ము ౧

(“తో నె ప ట్టు” “పాలవెల్లి”కి తో(బుట్టవు)

కృతికర్త

మండ్లపాక పార్వతీశ్వరశాస్త్రి,

“పాలవెల్లి” గ్రంథకర్త.

పాలవెల్లి

నెల 0—8—0

తో నె ప ట్టు

నెల 0—8—0

ఈ చెండును ఏకకాలమునగోరు వారికి 12 అణాలకే యివ్వబడును.

పోస్టేజీలు ప్రకటనము.

కొలది ప్రతులే ముద్రింపబడినవి

---

---

కథాప్రచారక సమితి ప్రచురముల  
సన్నిహితినైకొనుచున్న వారికి  
పాలపెల్లయు తేనెపట్టును  
ఒక్కొక్కటికీ ఆరు అణాలు చ  
యి వ్యభిషును.

ముద్రాశకుడును  
ప్రకాశకుడును  
దేవరాజు  
వేంకట కృష్ణారావు,  
బరంపురం, [గంజాం.]

వేగుంజుక్క ముద్రణాలయము  
బరంపురం,  
(గంజాం.)

## క్రోత్తకథ.

ఇది క్రోత్తకథ — కళాప్రచారక సమితివారి మొదటి ప్రచురణకు సంజయుని రాయబారమునకు ఇది అనుబంధము. ప్రాచీనకథయైన పాలవెల్లి మహావిద్వాంసుల యామోదమును, మహారాజుల యాదరణమును బడసినది. ఈక్రోత్తకథ యెట్లు రుచించునో చూడవలసి యున్నది.

ఏది యెట్లున్నను తేనెపట్టు లోకమున కానందము కలిగింపక పోదను విశ్వాసము మాత్రము కలదు.

ఇది అనుబంధగ్రంథము కావున, ఆంధ్రమహా జనులతోడి శాశ్వతమైన యనుబంధమును బ్రీతికొంచు చున్నది.

బరంపురం,  
1—12—'83.

మండపాక పార్వతీశ్వరశాస్త్రి,  
అధ్యక్షుడు.

కళా ప్రచారక సమితి.

“వేగుఁజుక్క” ముద్రాలయమునకును  
వేగుఁజుక్క “గ్రంథమాల” కును  
లేశమును సంబంధములేదు.

వేగుఁజుక్క “గ్రంథమాల” కును నాకును  
1925 నుండియు

ఎట్టి సంబంధమును లేదు.

దేవరాజు వేంకట కృష్ణారావు,

కార్యదర్శి.

క ళా ప్రి చా ర క స మి తి

బరంపురం,

(గంజాం.)

సీ॥ ప్రబల భల్లకనఖిభల్లభయదమథన  
శిథిల మధుకోశ విసర విశీర్ణమక్షే  
కాంతరాంతరదంతురితాతపమునఁ  
బుడమి తిలతండులన్యాయమున వెలుంగు.

— అల్లసాని —



# తో నె ప ట్టు

## నేను

తేటివిక్లకు నేను; ... ..  
తేనెః ట్లలి  
కులముః బోసిండుకు కులవృత్తి మూకు.

◆◆◆                      ◆◆◆                      ◆◆◆

దారి తెన్నులు లేని, దరిదాపులేని,  
యడవిలోఁ గాఁపురం బలవడు మాకు —  
పెక్కుఘట్టువులందుఁ జెంపొందుచున్న  
తఁముకల్మినిఁ జెట్లు తమకింపుగాఁగ,  
లోకాని కింపుగా, లోకనాధుసకు  
నింపుగాఁ బూచి యర్పించినపూలు, —  
రంగురంగులపూలు, రాణించుపూలు —  
చెట్టు చెట్టుకుఁబోయి, చెలిమికావించి,  
యాపూవులనుజూచి, యందంబుమీఱఁ,  
దేనియ సమకూర్చి, తేకువఁ బేర్చి,  
యొక్కతావుకుఁ జేర్చి, యొషికఁదార్చి,  
పట్ట గాఁగ్లి, యీశ్వరుప్రీతిగాఁగ,

లోకాని కర్పించి, లోకంపు సేవ  
 గులముఁబోషించుట కులవృత్తి మాకు.  
 తాతలు, తండ్రులు, తండ్రితాతలుగఁ  
 దరతరంబులనుండి, తప్ప కెప్పుడును  
 నీకులవృత్తి జీవించుచున్నాము.  
 కాలభదాన, దేశాలభదాన,  
 నించుకొనుక క్రొత్త యేర్పడునేమి,—  
 కాని, తొల్లింటిదేయాను మాత్రోన.  
 బలముచాలక, తపోబలముచాలకయు,  
 బెద్దత్రోనలబోవఁ బెద్దలరీతి  
 నేర్పుసాలదు గాని, మార్పెట్లకలుగఁ  
 గులవృత్తిఁ జీవింపఁ జలఁచువారలకు?  
 రంగురంగులపూల, రాణించుపూల,  
 చెలిమిసేయుట ప్రేమకలిమియేకాని,  
 రంగులు మాకేల, రాణ మాకేల,  
 రంగురాణల మించి రాజిల్లుచున్న  
 యమృతమంతయుఁగూర్చి యమరించుచుంట  
 యుగ్గుతోఁబోసిన యుచితంపువిద్య.  
 మప్పితంబదిలేక, మర్యాదలేక,  
 ఊఁ యన్న, ఆఁ యన్న, సులికి, పైఁబడుచు  
 నేడ్చుచుఁ గఱచుచు, నేవలం గనెడు.  
 కందురీఁగలపుట్ట గాదు మాపట్ట—

పంజరంబున నుండి, నైవారు తమక  
 జెప్పినచదువు నొప్పుజెప్పినను,  
 స్వాధ్యాయంబు, పరమార్థ మరయఁగాలేని  
 చిలుకలు గాను మాకొఁ నున నాను.

\* \* \* \* \*  
 \* \* \* \* \*

విష్ణుఁడెంచెను విధులు కైకొనిక  
 పాడునఁగేనినుఁ బొలులాడును,  
 నిల్లువాకిలిలక నోచునోతరుగు  
 పరభృతంబులుగాను పరగమావారు.  
 అడవుఁగొచ్చెట్లు లన్నియునెఱకి,  
 పూవుపూవునఁ జేరి, పొదలు తేలను  
 గ్రహింపూచి, దాని సంగ్రహముగావించి,  
 యీశ్వరార్యముగా నీలోకనేవ్వు  
 చేసి, మెప్పించు శుచిరస్మృతిమాకు.  
 ఎఁకెందఁ డరిగిన, నెందఁబోయినను,  
 నిటిఁట్టకుఁ జేరి, యంపుగానుండు  
 మెప్పుడు చిట్టకు మాయుటి విద్దియల  
 నేర్చినంతకు చేర్చి, తీర్చిదిద్దెగము.  
 పెద్దబేగినత్రోవ వికనాశలేము  
 కొత్తత్రోవఁబోవఁ గోరమెన్నఁడును  
 భావమెయగుఁ డహంభావమే యనుఁడు—

# త ప ప ట

ఏమన్న ననుచు మా కేల గూచింత?—

\* \* \*

కులవృత్తి వివలేక, కూర్మిమీఱంగ  
 నీతేనెట్టలి, యిందునిల్పితిని.

కడుఁజిన్నదంచుఁ జికాకుకొందకుఁచు.

కలఁదంచుఁ దేనె—

యాపలుకు నిక్కంబు—

తారతమ్యములెంచఁ దరమెనాబోటి

కెక్కువతక్కువలేల లెక్కింప ?

కూర్పుటమాపని; కులవిద్య యదియు—

అనుభవించుటమీకు బని—

మీకుమాకు

సన్యోన్యబాంధవం బమరునీరీతి—

తేనెద్రావుఁడు మీరు తృప్తిరంగ,

మమ్ముదీవింపుఁడు, మము మననిడు—

మాపెద్దలేగిన మంచిత్రోవలనె

మాబిడ్డలందఱు మఱిమఱిబోయి

మాకు, లోకానికి, మీకు, నేవునకు,

నానందమొసగూర్చు నట్లు నిత్యంబు

మమ్ముదీవింపుఁడు మహితాత్ములార, !

మము మననిండు, ప్రేమనిధానులార !

\* \* \* \*



## స్వాగతము

దారిద్ర్యదేవతా, ధర్మస్వరూప,  
 స్వాగతం బిది నీకు స్వాగతంబయ్య ;  
 ఓరమమిత్రుండ వీవు పండితావళికి,  
 గవుల కాస్తుండవై క్రొలుచున్నావు ;  
 రమ్మ నాయింటికి, రమ్మ నాకడకు,  
 స్వాగతం బిదెనీకు స్వాగతంబయ్య ;  
 స్వర్ణపాత్రంబున బాయసాన్నంబు  
 కడుపారఁ దిన్నట్టి కవిసార్వభౌముఁ  
 డంతాన నీమైత్రి యలవడికాదె,  
 ముక్తికాంతాకరంబు గ్రహింపఁగల్గె;  
 భక్తుడై కవియును ప్రబలుపోతన్న  
 ప్రభులయాహ్వానంబువై నాశవిడిచి,  
 నిన్నిలువేల్పుగా నిల్చుకొన్నాఁడు ;  
 ఇత్యర్థములకూర యింపుగాఁదినుచుఁ  
 బండితుండయి పెద్దిభట్టు వర్ధిలె ;  
 రాజులై కవులయి రాజులువారు  
 గలరుకొందఱు, గాని, కనలేరు వారు  
 నీమహత్త్వంబును, నీగౌరవంబు ;  
 గరళంబు పుక్కిట గలిగియున్నట్టి

కాలసర్పము శక్తాగ్రంబున మణిని  
 ధరియించినట్లు లోదారిద్రవ్యమిత్ర,  
 ఆనకును బంధ కథింపవయ్యు,  
 మనసు పశ్యము సేయు మహిమంబునీటి,  
 రాతిగుండియగల్గి రాజిలువాఁడు  
 సమైత్రీ గొన్నాల్ల నెరిపెనయేని,  
 వెన్నగుండియగల్గి విలసిల్లుచుండు;  
 కఠినచిత్తులు కవిగ్రామణిల్ గారు,  
 కఠినులు పండితాగ్రణులు గాలేరు;  
 రసము ప్రదర్శింప, రసము గ్రహింప,  
 దారిద్ర్యదేవతా స్థానమందున్న  
 కవిపండితులె నేర్పుగలిగినవారు;  
 నేను నీసన్నిధి నిత్యంబు నిలువఁ  
 గాంక్షించుచున్నాఁడఁ గాన, వేవేగ  
 రమ్ము నాయింటికి, రమ్ము నామిత్ర,  
 దారిద్ర్యదేవతా, ధర్మస్వరూప,  
 స్వాగతం బిదెనీకు వచియింతునయ్య;  
 నడివడి రమ్ము సుస్వాగతం బనుచు.



## ఓ నల్లమేఘమా !

\*                      \*                      \*                      \*  
 ఎందుకే                      \*                      \*                      \*  
 \*                      ఎందుకే                      \*  
 \*                      \*                      ఓనల్లమేఘమా,  
 అందుకోరాకుండ, ఎగిరిపోతావే?  
 అబ్బాయి, అబ్బాయి, అందుకోబోకుమా,  
 ననుబట్టకోలేరు నీలాంటివాళ్లు;  
 ఎక్కడికిపోతావు ఓనల్లమేఘమా,  
 నన్ను నితోనూడ తీసుకోపోవే!  
 దూరదేశాలకూ పోయివస్తానురా,  
 అబ్బాయి, నాతోటి నీవురాలేవు;  
 దూరదేశాలన్ని నేనుచూస్తాను, నీ  
 వీవుమీదెక్కించి తీసుకోపోవే;  
 దూరదేశాలకూ నీవు రాలేవురా,  
 నావీవుమీదెక్కి కూర్చుండలేవు;  
 పోనిపోనీ గాని ఓనల్లమేఘమా,  
 ఎక్కడికి పోతావో చెప్పవేనాకు;  
 అల్లాసముద్రాని కిప్పుడు పోతానురా,  
 మంచినీళ్లను త్రాగి మళ్లినస్తాను.

ఆసముద్రంలోను ఏమేమి వుంటాయి,  
 ఆడుకోవచ్చునే వేటితోనైన?  
 ఓడలూ, నావలూ అక్కడుంటాయిరా,  
 ఆడుకోలేవురా వాటితోనీవు;  
 మానాన్న నాకొక్క ఓడ కొనియిచ్చేడు,  
 ఓడతో నావతో ఆడుకోగలనె!  
 వద్దురా, వద్దురా, నీవు రాలేవురా,  
 వస్తాను వస్తాను తీసుకోపోవే;  
 రాబోకు, రాబోకు,

వస్తాను, వస్తాను;

వద్దమ్మ, వద్దమ్మ,

వస్తానుసుమ్మ.



## ఆడుకొంటాను

1. తెల్లగామలెల్లూ పూచేటివోట,  
 చల్లగా గాలులూ వీచేటివోట,  
 హాయిగా చిలుకలూ చదవేటివోట  
 కోయనుచు కోయిలలు పాడేటివోట,  
 ఇమ్మనుచు తుమ్మెదలు మూగేటివోట  
 మాలక్కతో నేను ఆడుకొంటాను,  
 ఆడుకొంటానమ్మ ఆడుకొంటాను.
2. పక్షులు గుళ్లకూ చేరేటివేళ,  
 ఆవులమందలూ వచ్చేటివేళ,  
 ఎనురుగా దూడలూ పోయేటివేళ,  
 మాలమ్మ అన్నమూ వండేటివేళ,  
 మానాన్న యింటికి వచ్చేటివేళ,  
 నేను మాలక్క-య్య ఆడుకొంటాము,  
 మాతోటలో మేము ఆడుకొంటాము.
3. లక్కబొంగరము మాలమ్మ యిచ్చింది,  
 బొమ్మలపుస్తకం నాన్న యిచ్చేడు,  
 చందనంబొమ్మ మామామ యిచ్చేడు,  
 మోటారుబండి మాతాన యిచ్చేడు,

అమ్మమ్మ యిచ్చింది యీ రైలుబండి,  
అక్కయ్యతో నేను ఆడుకొంటాను,  
ఆమూల యీమూల ఆడుకొంటాము.

4. మాఅక్కతో నేను ఆడుకొంటాను,  
మాతోటలో మేము ఆడుకొంటాము,  
అల్లరచేయక ఆడుకొంటాము,  
ఆడుకొంటామమ్మ ఆడుకొంటాము,  
నేను మాఅక్కయ్య ఆడుకొంటాము,  
చల్లగా మెల్లగా ఆడుకొంటాము,  
మాఅక్కతో నేను ఆడుకొంటాను.

5. ఎగురుతూ మముకుతూ, ఆడుకొంటాము ;  
గిరగిర తిరుగుతూ ఆడుకొంటాము,  
దాగుడుమూతలూ ఆడుకొంటాము,  
నేను మాఅక్కయ్య ఆడుకుంటాము,  
మాతోటలో మేము ఆడుకొంటాము.  
ఆడుకొంటామమ్మ ఆడుకొంటాము,  
నేను మాఅక్కయ్య ఆడుకొంటాము.

## అలసిపోయితిని

అలసిపోయితి నయ్యె అలసిపోయితిని,  
కటకటా, నీకింత కాఠిన్యమేల?

తిరిగితిం దరిగితిం దెరవులన్నియును,  
వెదకీతి వెదకీతి వేసారిపోతి;  
ఏమూలనుంటి నో యీచలంబేల,  
యెందుదాగులనినో, యేం కన్పింపు?

అలసిపోయితి నయ్యె అలసిపోయితిని,  
కటకటా, నీకింత కాఠిన్యమేల?

గట్టుపై బట్టుపై గాలాఠి జారి,  
పడుచు లేచుచు ముట్ల బట్టలన్నియును,  
వెదకీతి వెదకీతి విసివిపోయితిని,  
దరిగితిం దరిగితిం దెరవులన్నియును,

అలసిపోయితి నయ్యె అలసిపోయితిని,  
కటకటా, నీకింత కాఠిన్యమేల?

ఆకసంబున మబ్బు లలమొకొన్నపుడు,  
చీకటి యంతటం జెదరియున్నపుడు,

త నె ప ట్ట

వర్షంబు బోరసఁ బడుచుయున్నపుడు,  
తిరిగితిఁ దిరిగితిఁ దెరపు దప్పితిని,

అలసిపోయితి నయ్యె అలసిపోయితిని,  
కటకటా, నీకింత కాఠిన్యమేల?

గాలివీచుచు భీతి గలిగించువేళ,  
చెట్టుకొమ్మలు మీఁద నట్టాడువేళ,  
ఊపిరాడక, చిత్త ముస్సురన్ వేళ,  
వెదకితి, వెదకితి, వేసానిపోతి,

అలసిపోయితి నయ్యె అలసిపోయితిని,  
కటకటా నీకింత కాఠిన్యమేల?

ఏవంక నుండువో యెఱుకలేదయ్యె;  
తోవతప్పితి నయ్యె త్రోపుపాటయ్యె,  
తోవ చెప్పినవాఁడు తోడరాఁడయ్యె,  
ఈవేళ నాకేల నిట్టిపాటయ్యె,

అలసిపోయితి నయ్యె అలసిపోయితిని,  
కటకటా, నీకింత కాఠిన్యమేల ?

అలసిపోయితి నయ్యె, అలసిపోయితిని.

## బండ్రి వాడు

త్తో॥ ఈశ్వరి స్వర్ణభూతానాం  
 హృదయే శేషాన తిష్ఠతి,  
 భ్రామయన్ సర్వభూతాని  
 యన్త్రాయా హని మాయయా.  
 తమేవ శరం గచ్ఛ  
 సర్వభావేన భారతి,  
 హృదయేనాదా త్వరాం శాంతిం  
 స్థానం ప్రాప్స్యసి తాశ్వినమ్.

ఓబండినాయడా, ఓబండినాయడా,  
 ఆనందపురికి నీబండి కడతావా?  
 కడతాను మాబాబు, కడతాను మాతండ్రి,  
 ఆనందపురికి నాబండికడతాను;  
 ఆఊరి కెప్పడూ పోలేదురా నేను,  
 తోవ తెలుసున నీకు, మంచితోవేనా?  
 తోవ తెలుసును నాకు, మాది ఆఊరేను,  
 తోవమంచిదికాదు, నాటుతోవంజి.  
 నాటుతోవను నీవు, తోలగలవాబండి,  
 బండియెడూ నీవి బలముగలవేనా?  
 బండిలో యేముంది, ఎడలో ఏముంది,  
 బండినాయుడిచేతి బలములోఉంది;

ఈ గాలివానలో, ఈ చీకటి దప్పుడు,  
 గట్టపుట్టలుదాటి కడికుపోగొమా ?  
 గాలివానైతేమి, గట్టపుట్టయితేమి?  
 చీకటైతేమి మీచిత్తమొస్తేను.  
 పోకతప్పను నేను తొందరైయున్నాటి,  
 పోవడానికి నాకు భయమవుతుంది.  
 మీ కేమిభయమండి, బండి నేతోలితే,  
 బండినాయని నమ్మి బయలుదేరండి;  
 వరకమెరకలలోన పడి దెబ్బకొనకుండు,  
 ఒడుకుదొడుకులు కాచి, బండితోల్తావా ?  
 మీ భారమంతాను నామీదపడవేసి,  
 బండిలోకూర్చోండి, నన్ను నమ్మండి;  
 సీమాటవింటేను నినునమ్మ బుద్ధయ్యో,  
 అదేమి నావద్ద పుచ్చుకొంటావు?  
 ఆనందపురిచేరి ఆమాటచూదాము,  
 అద్దెకేమండి మీచిత్తముంటేను.  
 నీవుకోరినదంత నీకు నే నిస్తాను,  
 నినునమ్మి బండిలో కూరుచుంటాను,  
 అరగడియలోపల, ఆనందపురిచేర్తు,  
 భయమేమి లేదండి, బండి యొక్కండి.

# చీకటి

## I

\*                      \*                      \*                      లేదు

లేదింకె నాశ

\*                      \*                      \*                      \*

క్రమ్మిన చీకట్లు క్రమ్మినట్లుండె;  
 కప్పిన మేఘాలు కప్పినట్లుండె;  
 పడుచున్న చిసకులు పడుచునేయుండె;  
 వీమగాలులతోటి లేచు కెరటాలు  
 పొంగిమీదికి పొల్లిపొల్లి పడుచుండె;  
 ననుముంచి లోనికీడ్చునో తరంగాలు,  
 ననుద్రోసి, మీదికెత్తునో గాలి — — ?

\*                      \*                      \*

గాలితోఁబోయి, మేఘాలతోఁగలసి,  
 కెరటాలతోఁబోయి, యిరులతోఁగలసి,  
 నిట్టూర్పు గాలిలో నింకగాఁజేసి,  
 కన్నీళ్లు కెరటాల గలయఁగాఁజేసి,  
 యేడ్చెద మనసార నేడ్చుచుండెదను.  
 కెరటాల తుంపురుల్ కెలనికివచ్చి,  
 కారుచీకటి వచ్చి చేరువనిల్చి,  
 మేఘాలచినుకులు మేనిపైఁ జరచి

ననుఁ బరామర్శింప —

\* \* \* \*

నలదువెన్నెల నాకు, వలదు చుక్కలును,  
 వేగుఁజుక్కను జూచు వేళయు వలదు;  
 ఇరులతో, తరగతుంపురులతో, గలసి,  
 మొరయుచిన్నులఁగూడి మొరపెట్టుకొనుచు,  
 ఏడ్చెద— ఏడ్చెద— ఏడ్చుచుండెదను.

◆ ◆ ◆ ◆ ◆ ◆ ◆ ◆ ◆ ◆

## II

చీకటి నెయ్యిండు చెంతఁగూర్చుండి,  
 ముచ్చటలాడుచు, మురియుచునుండ,  
 వలిగాలిచుట్టంబు చెలిమితోవచ్చి,  
 అరలేనికూరిమి నరయుచునిలువ,  
 కారుమబ్బుపడంతి కన్నీరునించి  
 జాలిగొల్పుచుఁజేరి సందిటనిముడ,  
 మన్నమి నేకమై మలయుచందాన  
 దుఃఖంబులోనుండి దాముకుచునుండ,  
 ఇచ్చకువచ్చిన త్లెడ్చుకొంటాను.  
 నాయచ్చు—

◆ ◆ ◆ ◆ ◆ ◆ ◆ ◆ ◆ ◆

ఓదార్పు నాకేల, యోర్పు నాకేల  
 వెన్నెల నాకేల, వెలుగు నాకేల  
 నాకేల తారలు, నాకేల తరళి  
 చెలి కాండు చీకటి చెనః చూడంగ  
 వలిగాలిచుట్టంబు కౌఁగి చూడంగ  
 మబ్బుతోఁ గాలంపుమఱి యెక్కు-తాను  
 కాలంపువెల్లవను గలసి-పోతాను,  
 కాలంపుసంద్రాన గలసి పోతాను—  
 కాలమై కాలాన కరగిపోతాను;  
 — గాలి — చీకటి — మబ్బు —  
 ❖ ❖ ❖

### III

మొదలు తుదయును లేక మొనసి చికట్లు  
 నినుగప్పె సంద్రమా, ననుబోలె నిల్వడు  
 పొంగి, పైకుబుకుచు, పొర్లుచు వచ్చి  
 దుఃఖింపుఁగెరటాలు తూలుచునుండ,  
 నిట్టార్పుగాలుల నిగుడఁజేయుచును,  
 ననుబోలె నేచ్చుచున్నావొకో నీవు!  
 చూడఁ జుట్టములేక స్రుక్కుచునుండి,  
 మొక్కడైనములేక మొరయుచు నిలిచి,  
 కనువారు వినువారు కనుపట్టకుండు,

ననుబోలె నొంటినున్నావె, యీవేళ,  
 ఇదియె మే లిదియె మే లిదెమేలుసుమ్ము;  
 మనసారగా నేడ్చి తనివొందనగును  
 నిన్ను నేనును, నన్ను నీవు నోదార్చు  
 కొనుచు, కాలము ద్రోసికొనుచు నుందాము.



IV

గాలి మొండయ్యె మేఘాలు నిండయ్యె,  
 వాన తొండాలతో పైబడుచుండె;  
 నీకు శక్యముకాదు నాకడ నిలువ,  
 నాకుశక్యముకాదు నీకడ నిలువ;  
 నీవు నాలోజొచ్చి, నిలువవచ్చెదవో,  
 నేను నీలో జొచ్చి నిలువవచ్చెదనో,  
 \_\_\_\_\_వద్దు, నీవునాలోన

గలయఁగా వద్దు\_\_\_\_\_

నీవు నాయెదలోన నిలువఁగాలేవు  
 కన్నీళ్ల రూపాన కరగి యుప్పొంగి,  
 పాటుతో, పోటుతో, పైకివస్తావు  
 వ్యర్థమే యదిసుమ్ము, వ్యర్థమే, నిజము  
 నేను నీలోజొచ్చి నిలువగల్గెదను;  
 నీ కసాధ్యము నన్నుఁ బైకిద్రోయంగ,

నేను నీలోఁబొచ్చి నిలువ నిర్దరము  
 దివ్య స్వరూపాలఁ దేజస్వలదము,  
 ప్రళయ మయ్యడయూను, ప్రళయమే; యాను.  
 ప్రళయూన, యోగవిద్యను దేలియాడి,  
 నియంతు నిల్చు నాఠాయణసట్లు  
 నేను నీలోనిల్వ, నీకును నాకు  
 సన్యోగ్య వైభవంబుమరును జమ్ము:



దరిదాపు గనరాదు; తడవేల నింక,  
 ఇదిగొ, నీలోజొత్తు నేను\_\_\_\_\_

\_\_\_\_\_నను గొనుము



## తరంగము

సత్స్వప్ని భేదాపగమే,  
నాథ, తనాహం, సమామకీన స్వం;  
సాముద్రోహితరంగః  
కవ్యచన సముద్రోహితారంగః —

◆ ◆ ◆ ◆ ◆  
◆ ◆ ◆ ◆ ◆ నాప్రాణనాథ

నీదు కౌగిటిలోన నిలిచినవేళ  
మఱచితి లోకంబు, మఱచితినిన్ను;  
ననునేనె మఱచితి; నా హృదయేశ!  
నీదు కౌగిలివీడి, నిను వీడిపోయి,  
యేడనో తిరుగాడి, యేడనో నిలిచి,  
పదుగెత్తి, యుప్పొంగి, పైకెగఁబ్రాకి,  
పెంపుఁ జెందితినంచు బ్రీతిమిన్నంది,  
క్రిందుమీఁ దరయక కెరలుచునుంటి;

◆ ◆ ◆ ◆ ◆  
పెనుగాలి వీఁచెఁజయ్యన నేలఁబడితి;  
నురుగులు గ్రొక్కితి; గిరగిరనైతి;  
పొరలితి; దరలితి; మరలితి; అంత  
మూర్ఛిల్లి తమమున మునిఁగి పోయితిని.

◆ ◆ ◆ ◆ ◆  
శైలివి వచ్చెను; జుట్టుఁ దేరి చూచితిని;

నీదు కౌగిటిలోన నిలిచి నేనుంటి,  
 నీతోడి లోకంబె, నీతోడి బ్రతుకె;  
 నీతోడి మనికెయే నిఖామై తోఁచె.  
 నినువీశితి నటుం గు ననుకొంటిఁగాని,  
 నను నీవు విఱనాడి యునికెనోలేను.  
 ఎందు నేఁబోయిన నెందు నిల్చినను,  
 నను విడనాడక నామ్రాంబనిల్చి,  
 నీ యంకమున నేను నిలుచునందాఁక,  
 కనిపెట్టకొనియుండి, ననుబ్రోచుచుండు  
 వేమనందును నీదు ప్రేమంపు మహిమ!



నీదు కౌగిటిలోన నిలిచినవేళ  
 నీవె నేనయి, నేనె నీవయియుంటి;  
 నాకు నీతోడిదేలోకమైయుండె;  
 నిను వీశి, యెవొందొ చనుచుండువేళ,  
 వెలుఁగునఁ జీకటి లలమికొంచుండు;  
 కలిమిని లేములు బలిసి కప్పట్టు  
 శాంతి నశాంతి యత్యంతంబు కలుగు;  
 నిను వీడుకోరిక జనియింపనీక,  
 నన్నుఁ గాపాడుచు నాప్రాణనాళ;  
 నీతోడ నిత్యంబు నెనకొందునట్లు,  
 నీ యంకమేవేళఁ బాయనియట్లు,  
 నీదు కౌగిట నెప్పు నిలిచియాన్నట్లు,

తే న ప ట్ట

నీలోన గరగి నే నిను శూచునట్లు,  
ప్రేమ చూపుమో ప్రేమస్వరూప!  
సన్ను గాపాడుమో నా ప్రాణనాథ!



## నె ల వ్ర

షదుగురు నేకమై ముదముఁ గొల్పుచును,  
 ననుఁగూడి చరియించు నా మిత్రులార,  
 దయతప్పె నొక్కొ నాపయినేఁడు మీకు!  
 కనుట కింపగుదానిఁ గనుచున్నవేళ,  
 వినుటకింపగుదాని వినుచున్నవేళ,  
 నాకుఁ దోడయినల్పి ననుఁ బోచినారు,  
 నాతోడనీడలై ననుఁగూడినారు;  
 కష్టంబులగు షనుల్ గావించువేళ  
 నా యందు దయఁజూపి ననుఁగాచినారు;  
 కాలమెల్లఱు డొక్కగతినుండఁ బోదు;  
 కష్టముల్ గల్గెఱు కాలంబునందు  
 మిత్రులు శత్రులై మెలఁగు చుండెదగు;  
 ధైర్య సాహసము లుత్సాహంబుఁగూడి  
 నాతోడఁ బుట్టువై వనిచినవేళ,  
 మీరందఱును నాకు మిత్రులే—కాని,  
 కాలంబు మాఱె గష్టాలు చేకూఱె;  
 ధైర్య సాహసములు తగ్గుచునుండె;  
 నుత్సాహ శక్తియు నుడిగిపోసాగె;  
 మీమైత్రియేమయ్యె? మీఁపని యేమి ?



## తేనెపట్టు

కనువేళ, వినువేళఁ జనువేళ, మీరు  
 దవ్వు దవ్వునెల్లి, తాఱుచున్నారు;  
 మీరు నా మిత్రులు కారంచు నిపుడు  
 విశ్వయంబుగఁ దెప్పనేరనుగాని,  
 నెయ్యంబు క్రమముగా నీరసహాట  
 కనుపట్టుచున్నది \_\_\_\_\_

\_\_\_\_\_కొంపు మహిమ!

మీ మైత్రి యూతగా మేటికార్యాలు  
 నలువఁ జాలితఱి దొల్లి\_\_\_\_\_

\_\_\_\_\_జయము నొందితిని

ఆజయం బుత్సాహ మమరించెనాకు;  
 తాకు మించిన ననుల్ తలపెట్టినాను,  
 చేశవాతనుగాక, చెప్పిపోయినాను,  
 కారణం బేమి?\_\_\_\_\_

\_\_\_\_\_మీ కౌరుణ్య మకట

యించుకించుక తగ్గి యిట్లు కావించె

అహహ!—ఆ దినముల మహిమయేమందు.—

నా మాటయే మాటయై మేటియయ్యె—

చనుట కంతములేదు,—చనుచునే యుంటి—

వినుట కంతములేదు—వినుచునే యుంటి—

కొమ్మెత్తి వ్రావయంగ గమకించునపుడు,

చేయెట్టి పనినేయ సిద్ధమా నపుడు,

ఆ నూస మింపైన నపుడు లేకుండు,

మీరు నామిత్రులై మెలగి నారపుకు  
 కలమెత్తి వ్రాయంగఁ గప్పమా నిపుడు;  
 చేయెత్తి పనినేయఁ జీకాకు నేఁడు;  
 వినుటకుఁ గనుటకుఁ జనుటకు శక్తి  
 యుత్సాహమును దగ్గుచున్నవి—మీకు  
 నెయ్యంబు నాపైని నీరిసించినట.



ఆడిన యాటయే చూటయైన పుడు  
 పాడినపాటయే పాటయైనపుడు  
 చూట నూరువరాల మూటయైనపుడు  
 మూటవేయి వరాల పాటియైనపుడు,  
 మీరలందఱునాకు మిత్రులే—నాఁడు—  
 వినఁగ గప్పంబైన వింతనువిటి,  
 పాడఁ గప్పంబైన పాటపాడితిని;  
 చేయఁగప్పంబైన చేత చేసితిని;  
 చూడఁగప్పంబైన చోటు చూచితిని.  
 నాపాటివారు కన్నట్టరన్ కీర్తి  
 గడియించినాను, మీ కరుణ నానాఁడు—  
 ఆ నాటి కరుణయేమయ్య మీకీపుడు ?  
 వినఁగోరెదను గాని, వినశక్తగై;  
 కనఁగోరెదనుగాని, కనశక్తగై;

లే నె ప ట్టు

వ్రాయంగఁ జేయంగ బలమునుదగ్గె;  
శక్తితోఁదగ్గె నుత్సాహ ధైర్యములు;  
బలముతోఁదగ్గెను గలిమియంతయును;  
బలిమి, యుత్సాహంబు, కలిమి, ధైర్యంబు,  
తరలుచునున్నవి — దయమీకుఁ దప్పె—

బ్రతికియున్నాను జీవచ్ఛవంబట్లు;  
బ్రతికియుండక చేయవలసినదేమి?  
పోయినదినము లెప్పుడు మఱిరావు,  
మఱిరాదు మీలోంటిమైత్రి నావైనె;  
ఇంచుకించుక మీరు నేనునుగూడ  
దవ్వుదవ్వుగవీడి, తరలిపోయెదము  
ననువీడి దవ్వుగాఁ జనెదరుకాని,  
ననుఁ దలంతురె, యెందుఁజనినను మీరు?  
తలఁతురో మీరు నన్ దలఁచరో కాని,  
నేమిమ్ముఁదలపక నిలువఁగా లేను.  
మీమైత్రిఁజేసినమేటి కార్యములు,  
మీమైత్రిఁజూచిన మేటిదృశ్యములు,  
మరణమాదాఁకనే మఱచిపోలేను  
మిమ్ముఁదలంపక నేను మెలఁగంగలేను  
మీ సహాయములేక మెలఁగిన వేళ,  
మీ సహాయపుశక్తి వాసికన్నట్లు



అయినదియే మైన నైనదేశాని;  
 మీరు నాకొక్కళ్లు మిత్రులే—నిజము—  
 కనుముక్కుల జెవులును, దనువునాలుకయు,  
 నగుచు, నా కుత్సాహ మమరించినారు.  
 కాలుసేయాదియై కరుణ చూపించి,  
 యేవేళ, నా చెంతనే నిల్చినారు  
 ముఖిపోలేను మీ పైత్రీని మిమ్ము—  
 సనువీడిపో మీకు మనసయ్యెఁగాన,  
 మిము నిల్చుకొనలేను, మీ కేలపంత;  
 ఇచ్చకు వచ్చిన యెడకేగుడింక;  
 పదుగురు మీరు; మీపైనున్న ప్రేమ  
 యొక్కచోటికిఁ దెచ్చి, యొక్కెడనుంచి,  
 యొక్కండఁ గూర్చుండి, యొక్కనిజూచి,  
 చింత నేయుదు, వేటచింతనాకేల ?  
 అతఁడె నామిత్రుఁడౌ నన్నివేళలను;  
 కనుగొంటిరో మీరు కనలేదోకాని,  
 ప్రేమతో మీరునన్ వీక్షించువేళ  
 ప్రక్కనే యాతఁడు నక్కికంచుండు  
 ననుమీరు దయతోడఁ గనుచున్నవేళ  
 నాతఁడా ప్రక్కనే యిరయుచునుండు.  
 నేఁడు మీదయ యిట్లునిరసంబైన  
 నాతఁడు చెరువ కరువెంచినాఁడు,  
 ఈ క్రేవ సేత్రంపుఁ డిదిగో, యీశ్రీవ—

నాసుఖంబులయందు ననుగూడినారు  
 నాకష్టములయందు ననువీడినారు,  
 మీరలందఱు; గాని, మిత్రుఁ డీతండు,  
 కష్టంబులందు, సుఖంబులయందు  
 ననువిడనాడక, నామ్రోలనిల్చి,  
 నామేలుకోరి నన్ గాపాచుచుండు;  
 మీరు నాతోమైత్రి మెలఁగినపేళ్లఁ  
 దలఁప లేనైతి నాతిని ప్రేమమహిమ  
 మిమ్ము నమ్మితి, వాని నెమ్మిగ్రుమ్మితిని—  
 కడఁచె నా దనములు—————

కడఁచె మీమైత్రి)—————

సెలవుఁ గైకొనుఁడు, మీచిత్త మైసపుడు;  
 సొంతొనంగుఁడు నాకు—————

————— చెత్తినోకటి

నీ యోకమిత్తు)ని నిక్షింపచుండు;  
 ఇతనితోఁ గాలంబు వేగించుచుండు;  
 ఇతనితో నేకమై యెలమిమై నుండు,  
 ఇతనితోఁ గరఁగి నేనే మొయ్యెయుండు!  
 సెలవుఁ గైకొనుఁడు; నే నిలుతు నొక్కడనే—  
 తొలుతునగుఁడు నన్ను—————

సెలవి. యు.—————

సెలవు—————

ఆకు

శ్లో॥ మన్మనాభవ, మద్భక్తో,  
 మన్యాజీ, మాం సమస్కురు;  
 మామేషైష్యసి, సత్యంతే  
 ప్రలిభానే ప్రయోసిమే॥  
 — శ్రీభగవద్గీత —

శ్లో॥ యస్మిన్మాతౌత్వరం చూప  
 మైశ్వరం దృష్ట్వమద్భుతం  
 సర్వశక్తి సమారూఢం  
 సమస్త ప్రేరకంఽరం  
 శాంతః సమాహితమనా  
 డంభాహంకార వర్జితః  
 తన్నిష్ఠస్తత్పరోభూత్వా  
 త దేవశరణం ప్రజ॥  
 — శ్రీచేపిసీత —

• • • నామిశ్రుతారః

ననుజూచి మీరిట్లు నవ్వెవలేలుగి

శ న ప ట్ట

నాదునేరమియేమి నవ్వుపాల్గొగ ?



రంగులు వాసనల్ సింగారములును,  
 జక్కని కులుకులు సంపద సొంపు  
 తళుకులు బెళుకులు తళతళల్ గలిగి,  
 తలమానికంబయి, చెలిమికత్తియల  
 కాణివాసములందు రాజిల్లుచుండు  
 విరికన్నె గాను; నాదరికి చానేల ?  
 ననుజూడఁగానేల, ననునవ్వనేల ?



కమ్మందనమ్ములు గ్రమ్మఁజెప్పెని  
 దేనియల్ చిప్పిల్లఁ దేటరసమ్ముఁ  
 గుమ్మరించి, మనమ్ముఁ గ్రమ్మఁగచుచును,  
 దూలెని చెలువునఁ జెలిమి కత్తియల  
 కరములలో హాయిల్ గనిమింపుచుండు  
 పండుకన్నెనుగాను; —————



ననుచేరఁగానేల, ననునవ్వనేల ?



చేడు సింగారము, తేనెరంగులును;

వాసనలో లేవు, సంపదసాంపులేదు;  
 కులుకులు, తళుకులు, బెళుకులు లేవు;  
 రసమైన లేదు, నీరసమైన బ్రదుకు  
 బ్రదుకుచున్నాను;—————

♦        ♦        ♦        నావద్దకు మీరు  
 రానేల? సనునవ్వఁగానేల? —————

♦        ♦        ♦        వలదు.  
 ♦        ♦        ♦        ♦  
 ♦        ♦        ♦        ♦  
 ♦        ♦        ♦        ♦

చిగురుటాకును గాను; జెలిమికత్తియలు  
 ననుజేరఁగారారు; ననుజూడఁబోరు;  
 పండుటాకునుగాను; వడినేలరాలి  
 కాలసముద్రానఁ గరఁగి పోవంగ—————  
 ముదిరినయాకును—————

♦        ♦        ♦        ముదముదయేల?

స్థిగేల, కలమాట చెప్పినయపుడు ?  
 తల్లిచాటు నిల్చి తనరారు కతనఁ  
 బ్రేమతోఁ దల్లినన్ బెంచినకతనఁ  
 ఒసిమితో నిట్లు కన్నడుదునుగాని,  
 ముదిరిపోయితిని; నన్నదియఁగానేల ?  
 ననుజేరఁగావద్దు; ననుజూడవద్దు;

# తన పట్టు

ననుజూడఁగా వద్దు ననునవ్వవద్దు.

◆           ◆           ◆           ◆           ◆  
 ◆           ◆           ◆           †           ◆

నా తల్లి యీ చెట్టు నన్నుఁ గాంచినది;

కడుపార ననుఁ గాంచి, కౌఁగిలించినది;

ఆనందపారవశ్యమున మించినది;

ఏల సస్థాఁచెనో యెఱుఁగను నేను;

నా కేల యాచింత? —————

◆           ◆           ◆           ◆           ◆ నా తల్లి యిచ్చ!

నా చిన్న తనమున ననుజూచి యొక్కఁ

డందకత్తె నటంచు ననియుండఁ గాని,

యందమో, చందమో, యదియే నెఱుఁగ—

◆           ◆           ◆           ◆           ◆  
 ◆           ◆           ◆           ◆           ◆

నా తల్లి ప్రేమతో ననుమొనుచున్న

దీ తావువీడి నేనెందుఁ గోలేదు;

తనకు సచ్చినరీతి ననుదొడఁదల్లి;

తనకుఁ దోచినరీతి ననుఁ గెయి నేసె;

ననుదిదికై నేసి, తనిసెమాతల్లి;

తల్లిసన్ జూచి సంతసమంచుచున్న,

నాలోన నేను సంతసమంచుచుండు;

ననుజూచితల్లి, తల్లిసెజూచినేను

దనియుచు నున్నాము; ———

◆ ◆ ◆ దినములు గడచె;  
 దినములు గడచె, నెందునుజసలేద;  
 ఎందుబోలేదు నేనేమియు నెఱుగ;  
 నివుడు ననేరగా నేటికి? — —

◆ ◆ ◆ ◆ హాదు.  
 ◆ ◆ ◆ ◆ ◆  
 ◆ ◆ ◆ ◆ ◆  
 ◆ ◆ ◆ ◆ ◆

ఏమి కావలయునో, యెఱిగినాకిచ్చి  
 నాదుభారముపూని ననుపుమిరంగఁ  
 జెంచుచునున్నది ప్రేమనాతల్లి —  
 తల్లి గర్భమునుండి తరలివచ్చితిని;  
 తల్లియంకమ్మునఁ దగఁగూరుచుంటి;  
 తల్లిచెంత నెయుంటి నెల్ల వేళలను;  
 తల్లి సన్మాచినఁ దనివినిజెందు;  
 తల్లిని నెఱుచి తనివిచెంచెదను;  
 పెరిగితినిన్నాల్ల — — —

◆ ◆ ◆ పెంచెమాతల్లి;  
 ఏషని చేయుట యెఱుగను నెను;  
 చెప్పి నాచే బనుల్ నేయించుద్రల్లి;  
 ననఁబోటి వారలున్నారు సాతల్లి  
 కెందఱెందఱొకాని, యించుకంకయును

దఱుఁగదునాపైని దల్లికిఁబోమ,  
 కడచె మువ్వంతుల కాలమిారీతి;  
 ఇపుడు నాచెంతకు నేలవచ్చితిరి ?  
 ననుఁజేడఁగానేల, ననునవ్వనేల ?

\* \* \* \*  
 \* \* \* \*

ధూళికి, గాలికిఁ దూలిపోకుండ,  
 ననుఁబట్టుకొని పెంచె నాతల్లినన్నుఁ  
 గడచె మువ్వంతులు కాలమిారీతి;  
 కడమ కాలంబిట్లై కడపెద నిచట—

◆ ◆ ◆ ◆  
 ◆ ◆ ◆ ◆

తల్లినన్ బెంచును దలఁకింతలేదు;  
 తల్లిపై భారమంతయు వైచినాను;  
 తల్లి చెప్పిన పనుల్ తగఁజేయుచుండు;  
 తల్లిచుట్టమునాకుఁ దల్లిదై వంబు;  
 తల్లిని నమ్మితి—

◆ ◆ ◆ తల్లిచెంగటన

కడమకాలంబును గడపివైచెదను;  
 పడిపోయెదను దల్లిపాదము లొద్ద;  
 దల్లిపాదములొద్దఁ గుళ్లిపోయెదను;  
 తల్లిగర్భముఁజొచ్చి ధన్యనైపోదు;

ననుజీరగావద్దు, ననుజూడవద్దు;  
 ననునవ్వఁగావద్దు, నామిత్రులార,  
 దవ్వఁగాఁ బొందు



I am the Vine and you are the branches. \* \* \* Without me, you can do nothing. If a man abide not in me, he is cast forth as a branch and is withered; and men gather them and cast them into the fire and they are burned. If you abide in me, and my words abide in you, you shall ask what you will and it shall be done unto you.

— *The Holy Bible* —

Live while you live, the epicure would say,  
 And Seize the pleasures of the present day;  
 Live while you live, the Sacred preacher cries;  
 And give to God each moment as it flies,  
 Lord, in my views, let both united be;  
 I live in pleasure when I live to thee.

*Doddridge.*

## అ డ వి మ లె

Ask and it shall be given you;  
 Seek and you shall find;  
 Knock and it shall be opened unto you:  
 for, every one that asketh receiveth;  
 and he that seeketh findeth; and to him  
 that knocketh it shall be opened.

— *The holy Bible* —

మాయమ్మ నాకొక్క మాణిక్యమిచ్చె;  
 మాణిక్యమునుజూచి మదిబొంగినాను;  
 దినమునకొక క్రొత్త తీరుగాదోచి,  
 మదికి నుత్సాహంబు మాణిక్య మొసఁగె;  
 ముద్దులు గురియుచు, మురిపెంబు గొనుచు,  
 జెలిమి మాణిక్యంబు నేయుచునుండె;  
 తళుకు తళుక్కను తనుకాంతితోడ  
 మురిసి మాణిక్యంబు మోదం బొసంగె;



నిలిచినఁగూర్చున్న, నిదురవోయినను,  
 జెలులతో ముచ్చటల్ పలుకుచుండినను,  
 ఏకాంతముననుండి, యీశ్వరింగొలిచి,  
 ధ్యానించుచున్నను, బ్రార్థించుచున్న

నేమి తలంచిన నేమిచేసినను,  
నాదుమాణిక్యంబు నాచెంత నుండె,  
చెంతనుండి ముదంబు చిందించుచుండె.



చనుచుండె నీరీతి దినములు నెలలు;  
నెలలును నేండ్లును నిలువక చనియె;  
ఏడొక దినముగా నేగె నీరీతి;  
దిన మొక గడియగాఁ జనియె నిమ్మాడ్కి;  
ఆనందమునఁ దన్మయంబయ్యె మనము;  
ఎన్ని యేండ్లయ్యెనో యెఱుఁగను నేను;  
అంతయు నొకదిన మై నట్లుతోఁచె.  
తన్మయంబై న చిత్తముతోడ నెపుడు  
నేను మాణిక్యంబు నెఱిఁగూడి యుంటి  
మితరచింతలుమాని యేకభావమున,  
ఆటలఁబాటల నానందమిచ్చి,  
నాకు మాణిక్యంబు ననుపులు గఱపె.  
చెంత మాణిక్యంబు చేరియున్న పుడు  
క్రాంతభావంబులఁ గుఱియుచునుండి  
నా కవిత్వంబు విన్నాణంబు నొందె,  
మాణిక్యమును నేను మలసియారీతి  
దినములు సాగించుకొనుచుంటిమి\_\_\_\_\_





ఐన,

—అకట—వమందు—అన్యాయంపుబలిమి!

కాలమిల్లులు ఓక్కగతినుండబోదు;  
వవేళ కేమానో యెవ్వార డెటుంగు?



మాణిక్యమొకనాడు మఱిమఱి వెలిగి,  
యెన్న శక్యముకాని హృత్ప్రీతి నొసఁగె,  
మఱచితి లోకంబు; మఱచితివేళ,  
ననునేనె మఱచి యానందమైయుంటి;  
ఆడితిమాణిక్య మఱచేతఁదాల్చి;  
ఎగురపైచితి, దాని నెగసి పట్టితిని,  
ఎగుర వైచుచుదాని నెగసి పట్టుచును,  
నాటాడసాగితి నద్దానిఁ గూడి,  
ఎగయుచు దిగుచును, నెగయుచు, మరల,  
నాడించి నట్టలే యాటలాఁపుచును,  
మదికి మాణిక్యంబు ముదమిచ్చుచుండె,  
మాదమున బొదలుచు మదినిద్ర వోయె;  
మాణిక్యమేడనో మాయమైపోయె;



తెలివి వచ్చెను - చుట్టు దేరి చూచితిని—  
 లేదుమాణిక్యంబు లే దటచేత—  
 అటచేతి మాణిక్య మక్కటా—-పోయె—  
 ఈవలగంటి నే నావలగంటి;  
 నేవలగన్నను నేమి లాభంబు ?  
 లేదు మాణిక్యంబు లే దేడగూడ,  
 మాణిక్య మేమయ్యె?—-—

◆ ◆ ◆ మఱికనంబడదు.

పోయె మాణిక్యంబు, పోయె నయ్యెయ్యె;  
 అయ్యెయో మాణిక్యమదిపోయె నెటకొ!  
 కలయ్యె మాణిక్య మలయిక కలిగె;  
 నలయిక తోడ నే నటవసాగితిని;  
 అటచితి—వెటచితి—పటచితి—మటల  
 నటచితి—వెటచితి—పటచితి—కాని,  
 మాణిక్య మొకసారి మఱికంట బడదు

◆ ◆ ◆ ◆ ◆  
 ◆ ◆ ◆ ◆ ◆  
 ◆ ◆ ◆ ◆ ◆

అమ్మో, మాణిక్య మదిపోయెనమ్మ,  
 ఎయ్యెడఁబోయెనో యెఱుగ నోయమ్మ  
 ఏమిచేసెదనమ్మ యేమినాకర్మ  
 మేగతి గలదమ్మ, ఏమి చెప్పెదవు ?

తే నె ప ట్టు

నాకర్మ మేమమ్మ, నాగతియేమి?  
అనుచు నేడ్చుచుఁబోయి, యమ్మపాదముల  
నశ్రులఁ దడుపుచు, నటచుచునుండ  
నటచేత మాయమ్మ యంశు నా శిరము,  
అటచేత శిరమంటి, యాశీర్వదించి  
యమ్మ యిమ్మొయిఁ బల్కె ననునయించుచును,  
'పోయెఁబోయె నటంచుఁ బాక్కుచున్దిట్టు  
లటచిన మాణిక్య మబ్బునే మఱల?  
వెదకుము మఱిమఱి వెదకుము తండ్రి,  
వేటొక్క పనిమాని వెదకుము దాని  
పౌరుషంబునఁ గాని పనులును గలవె?  
వెదకి, కన్గొనుట వివేకంపుఁ దెఱపు;  
వెదకుము—చూడుము—వెదకి కన్గొనుము  
నాముద్దుఁగుఱ్ఱ, మసశ్శాంతి నీకుఁ  
గలుగును—వెదకుము—తలఁకొందవద్దు—  
అమ్మ యిమ్మాడ్కి నాకాఞ్చ యొసంగె;  
నమ్మ యాఞ్చను శిరంబందుఁ బాల్చితిని  
వేటొక్కపనిమాని వెదకసాగితిని,




వెదకితి—వెదకితి—విసివిపోయితిని,

కాని, మాణిక్యంబు కానరాకుండె  
 సిచ్చి యెత్తినయట్లు వెదకసాగితిని;  
 పిచ్చిపట్టినరీతి బిలువసాగితిని;  
 పలుకరింపఁగ లేదు, పలుకాడలేదు,  
 మాణిక్య ముకసారి మాటాడలేదు  
 పలుకాడలేదు—చూపట్టఁగా లేదు—  
 ఇంక నామాణిక్యమేడఁ గన్పట్టు!  
 పిచ్చి యెత్తినరీతి వెదకసాగితిని—  
 ఇలువీడి దప్పుగా నేగసాగితిని—  
 పోవుచుంటినో యెఱుఁగనునేను,  
 పోవుచు నుంటిని—పోవుచునుంటి.



చికటి యంతటఁ జిక్కనై యుండఁ  
 ద్రోవకన్నడకుండఁ ద్రోవుఁబాటయ్యె;  
 ఆకసంబునఁ దేరి యరయసాగితిని;  
 కోటిమాణిక్యాలు కూడికన్నడియె.  
 కోటిమాణిక్యాలు కూడిననైస్స  
 నాదుమాణిక్యంపు మోదమీఁ గలవె?  
 లేదుమనశ్శాంతి—లేదు సంతృప్తి—  
 నాదు మాణిక్యంబు నాకుఁ గన్నడదు!



# తే న ప ట్ట

కుంచాలతో మంచు కుటీయుచునుండె;  
 వలిగాలి వడవడ వడకించుచుండె;  
 చలియును మంచును దెలియరావయ్యె;  
 మాణిక్యమునుజూడ మదికోరుచుండె;

\* \* \* \*

పోయితి—పోయితి—పోయితి నెటకొ—  
 పోవుచునుంటిని—త్రోవతప్పితిని—  
 దవ్వయ్యె మాయిల్లు—దవ్వు దవ్వయ్యె—  
 చలిబాధ మెండయ్యె—నిలువెల్లె దడిసె  
 గాని, మాణిక్యంబు కనఁబడకుండె.  
 దాటితిఁ దోటలు, దాటితి నిల్లు,  
 దాటితిఁ బుట్టలు—దాటితి గట్లు;  
 దాటితి నేళ్లును, దాటితి నూళ్ళు  
 ఇళ్ళును, దోటలు, నేళ్లును, నూళ్లు,  
 నెన్నో దాటితిఁగాని, యేమిలాభంబు?

\* \* \* \*

తెల్లవారఁగఁజొచ్చె, దిమిరంబువోయె;  
 వెచ్చని వెలుఁగుతో వెలిఁగ సూర్యుండు;  
 చలికి మంచుకు నాకుఁ గలిగిన బాధ  
 వెచ్చని యెండచే విరిసిపోసాగె,  
 లేయెండ నాకింత సాయంబొనరె,  
 నాదు మాణిక్యంబు నాకిచ్చునంచుఁ

బుట్టెఁడాసను బొంది పోవుచునుంటి,  
 చెట్లు చేమలుపోయె; మట్టి నేలును,  
 బసిమిచాయలుపోయె; నిసుకయెడారి  
 కనుపట్టె—దానిలోఁ జనుచునేనుంటి,  
 గట్టి నేలలుపోయె—వట్టి యెడారి  
 నిసుకలోఁ గాలూని యోఁగుచునుంటి  
 ఎలయెండ వెచ్చవై యింపయ్యె నిసుక  
 దొరకు మాణిక్య మంచరయుచునుంటి  
 ఆకసంబున మీఁది కరిగె సూర్యుండు;  
 ముదిరి వేఁ డెక్కుఁడై, కదిరె నెండయును  
 ముదిరిన యెండతో ముదిరెను వేఁడి;  
 వేఁడియు నిసుకయుఁ గూడె నెయ్యమున;  
 వేఁడియు గాలియుఁగూడె బ్రేమమున  
 కాలిన యిసుకలోఁ గాలెఁ బాదములు,  
 కాలిన యెండలోఁ గాలెను దలయుఁ  
 గాలిన గాలిలోఁ గాలె దేహంబు;  
 తలయు, దేహమును, బాదంబులు మాడి,  
 దాహంబుతోఁగూడి దహింపఁపసాగె,



లేదు చల్లనినీడ, లేను జలంబు,

లే నె ప ట్ట

మలమల నిసుకలో మాడుచునుంటి,  
ముందుకుఁబోలేక మూల్గుచునుంటి,  
వెనుకకుఁబోలేక, విసుగుచునుంటి  
వెనుఁజూచి, మునుఁజూచి, పొలచుచునుంటి,  
లేదు మాణిక్యంబు, లేదు మోదంబు  
ప్రాణమేలేకున్న పగిది గన్పట్టె.

మట్టమభ్యాహ్నిన వట్టియెడారి,  
బట్టబెటను నిల్చి, పడరాని పాట్లు  
పడుచున్న నావైని విడలేమి కినుక ?  
కొనవేమి జాలి; చేకొనవేమి నన్ను,  
నాయమ్మ, నాతల్లి, ననుఁగన్న తల్లి,  
నాయమ్మ నీకిది ? ననుఁ జూడ వేమి ?  
తలఁదాల్చి నీ యాజ్ఞ, యిలు వీడినాను;  
వెదకి మాణిక్యంబు వీక్షింప నెంచి,  
గండ్లను ముండ్లను గడచనినాను;  
త్రోవ తప్పించి యీ త్రోవఁబెట్టివి.  
ఈత్రోవఁ బెట్టితివేటికోయమ్మ!  
మలమల నిసుకలో మాడ్చుచున్నావు—  
అగ్ని పరీక్షచేయఁగ నేల! తల్లి!  
కలదొ నీపై భక్తి కలదొకో లేదొ,  
కలదొ మాణిక్యంబు గనుపాంఘ, లేదొ,

తెలియఁగా నెంచి, యీ తీరుననన్ను  
 నన్నిలోఁబడఁదోసి, యలయింతువమ్మ!  
 నీ పరీక్షకు నేను నిలువఁగాఁ గలనె,  
 భరియింపఁజాల నీబాధ నాతల్లి!  
 మాణిక్యమునుజూడ మదిఁగోర్కె విడదు,  
 భక్తి నీపైనాకుఁ బలుచఁ బాటదును—  
 వలదింకన్ను బరీక్ష—నిలువఁగాఁజాల—  
 జాలిచూపించి నన్నేలుమో తల్లి;  
 యనుచు నీ రీతిగా నమ్మనువేడి,  
 యమ్మన్ను గొలుచుచు, నడుగు ముందిడఁగఁ  
 జల్లఁగాఁజిలుగాలి చనుదెంచె నపుడు.



హాయి గొల్పెను జల్లనైన యాగాలి  
 యాగాలి వచ్చినాయసువులు నిలిపె  
 లేనినత్తువ వచ్చిపూనె నాయెదను  
 గాలివచ్చిన దెసఁ గాల్చిప్పినాను  
 చయ్యన గమనంబు సాగించినాను,  
 ఇంచుక దప్పునే నేఁగక మున్నె  
 ఖరూర వృక్షంబు గన్నట్టె దవుల  
 రమ్మ రమ్మని పిల్వఁ గొమ్మచేతులను

వడివడి యాదెస నడచిపోయితిని;  
 ఖగ్జూర వృక్షంబుకడ నిలుచుంటి  
 అచటఁ గన్నడనొక్క యమృతంపు బావి  
 హాయిగాఁ జిలుగాలి యటవీచుచుండె  
 చల్లగాలికిఁ దెప్పిరిల్లెఁ జిల్లెంబు;



ఖగ్జూరవృక్షంబుకడఁ గొంత సేపు  
 చెమ్మటలాటంగో జేరినిల్పుంటి;  
 కుదుటఁ బ్రాణంబులు కూడె న్నొక్కింత  
 అమృతంపు బావిఁ ముష్టాడ సోఠిని  
 అమృతంపు బావిలో నానంద మొప్ప  
 మునుఁగుచుఁ దేలుచు మునుఁగుచునుంటి  
 మాణిక్యమనుమాట మఱచితిసచట  
 అంతలో మాణిక్యమనుమాట తోఁచె  
 బావిలోపలనుండి పైకి వచ్చితిని  
 మాణిక్యమనుమాట మరులుఁ జెందితిని.  
 ఖగ్జూర వృక్షంబుకడకు వచ్చితిని.  
 అమృతంపు బావిలో నటజన్మమంది  
 యల్లిబిల్లిగపల్లిఁ కొల్లఁగాఁజూచి,  
 యడవిమల్లియతీఁగె యలరారుచుండె;  
 కొమ్మచేతులతోడఁ గోరి వృక్షంబు  
 దయఁజూపె నడవిమల్లియతీఁగె నాకు,

అడవిమల్లియతీగె నరసికన్గొంటి,  
 నానంద మొకసారి యావిర్భవితై;  
 మాణిక్యమనుమాట మఱచిపోయితిని.  
 అడవిమల్లియవై ని స్వాంతంబు నిలచె.  
 ఎన్ని జన్మములందో యేనును నదియుఁ  
 గలసి యానందంబుగనియున్నయట్లు  
 చప్పునదోచె నాస్వాంతంబునందు.  
 అడవిమల్లియతీగె నపుడు కౌఁగింటఁ  
 జేర్చి యానందంపు సీమదాటితిని.  
 పక్ష్యలంబు లుపాయనమిచ్చి,  
 ఖిరూర వృక్షంబు గౌరవంబిచ్చె.  
 అమృతంపు బావిలో సమృతంబు క్రోలి  
 ఖిరూరఫలములుత్కళికభుజించి  
 అడవిమల్లియతోడ నాడసాగితిని  
 మాణిక్యమనుమాట మఱచిపోయితిని.  
 మఱచితిలోకంబు మఱచితి నిల్లు;  
 అడవిమల్లియఁగూడి యాడుకొంచుంటి.  
 కలిగె మనశ్శాంతి - కలిగె సంతృప్తి—  
 కలిగె నానందంబు - కలిగె నన్నియును.  
 అమ్మ చెప్పినమాట యనుకొంటి నపుడు;  
 పెడక కన్గొను టవివేకంబటంచు  
 నమ్మచెప్పినది సత్యంబుగాఁదోచె.

కళాప్రచారక సమితి, బరంపురం.

---

---

## రాయబారము

[ రెండు సంపుటములు ]

౧వ సంపుటము సంజయురాయబారము వెల రు1/-

౨వ సంపుటము శ్రీకృష్ణురాయబారము వెల రు1/-

అనుబంధము ౧ తే నె ప ట్టు వెల 8 అణాలు.

దేవరాజు వేంకట కృష్ణారావు, బరంపురం.

---

“ పా ల నె ల్లి ” “ తే నె ప ట్టు ” కు తోబుట్టువు

గ్రంథకర్త:— శ్రీమంకపాక పార్వతీశ్వరశాస్త్రిగారు

వెల 0—8—0 అణాలు

విలాసము:—దేవరాజు వేంకట కృష్ణారావు, బరంపురం.













